

# Sähra möjegi hakynda

Category: Goşgular, Kitapcy

написано kitapcy | 21 январа, 2025

Sähra möjegi hakynda SÄHRA MÖJEGI HAKYNDÄ

Sähra möjegi!

Aýan maña dertleriň.

Tilkileşip bileňok sen,

Bilseň-de,

Alga alynmaýanyň mertligiň.

Harasat lowlaýar,

Ysyrganýaň gör, nämä,

Içinde çap-çal ýalnyň.

Bu sähralaň egegi deý uwlaýar,

Awuşaýar, juwlaýar,

Sähraýy kalbyň.

Sähra möjegi!

Eý, sen agzy ganly gurt.

Iýseň-de, iýmeseň-de,

Töhmetler hem şyltaklar,

Tagmaň bolup galdy gurt.

Seniňki kyn,

Götermeli bir özüň,

Bu sähralaň jezasyn hem namysyn.

Gaýrat et, şepe!

Sen sähranyň görünmeýän hanysyň.

Hemem hiç wagt ýaralanma,

Bardy-geldi ýaralansaň,

Ýaşyr ony!

Ýaşyr!

Ýogsam,

Agyz urup ýaralanan ýeriňden,

Iýer seni arslan ýa-da tilki däl,

Öz kowumdaşlaň.  
Bu sähranyň kanunydyr,  
seňki däl.

Hudaýberdi SÖHBETOW. Goşgular